

بحث ونظر

حد سرقہ اور اس کی شرائط

حافظ مسعود قاسم

اسلامی شریعت نے جو سزاں میں مقرر کی ہیں وہ اصلاح معاشرہ کے مقصد سے ہیں اور عدل و انصاف پر مبنی ہیں۔ ان کے نفاذ کا مقصد معاشرہ کو جرائم سے پاک کرنا ہے۔ اسلامی شریعت میں سزاوں سے متعلق احکام و قسم کے ہیں: جن جرائم پر قرآن و سنت میں سزاں مقرر کر دی گئی ہیں ان کو حدود کہا جاتا ہے۔ یہ سزاں ارتداد، زنا، چوری، قذف، رہ زنی اور شراب نوشی سے متعلق ہیں اور قتل کی سزا قصاص یادیت ہے۔ ان کے علاوہ دوسرے جرائم کی سزاوں کو حاکم وقت کی صواب دید پر چھوڑ دیا گیا ہے۔ ایسی سزاوں کو تعزیر سے تعبیر کیا جاتا ہے۔ ان سزاوں کے مقرر کرنے میں جرم کی نوعیت، مجرم کی حالت اور معاشرہ کے حالات یعنی نفع و نقصان کا لحاظ رکھا گیا ہے۔ ایسی سزاوں کا اصول قرآن کریم میں یوں بیان کیا گیا:

اور برائی کا بدلہ ویسی ہی برائی ہے۔ پھر جو شخص معاف کر دے اور اصلاح کر لے تو اس کا اجر و ثواب اللہ کے ذمہ ہے، یقیناً اللہ تعالیٰ ظالموں کو پسند نہیں کرتا۔

وَجَزَاءُ سَيِّئَةٍ سَيِّئَةٌ فَثُلَّهَا فَمَنْ غَفَّأَ أَضَلَّحَ
فَأَنْجَرَهُ اللَّهُ إِنَّهُ لَا يُحِبُّ الظَّالِمِينَ
(اشوری: ۳۰)

حد کا مفہوم

حدود و حد کی جمع ہے، اس کے بارے میں حافظ ابن حجر لکھتے ہیں:

| | |
|--|---|
| وَأَصْلُ الْحَدَّ مَا يَحْزُنُ شَيْئِينَ فِيمَنْ | حد اصل میں اسے کہا جاتا ہے جس کے ساتھ |
| أَخْلَاقُهُمَا، وَهُدُولُهُمَا يَمْتَزِّهَا، | دو چیزوں کے درمیان امتیاز کیا جاسکے اور |

دونوں کا اختلاط رک جائے۔ گھر کی حدود ہوتی ہے جو اسے میز کر دے اور چیز کی حد اس کا ایسا وصف ہوتا ہے جس کے ساتھ وہ اپنے غیر سے میز ہو جاتی ہے۔ زانی اور اس جیسے (دیگر مجرم) کی سزا کا نام 'حد اس لیے رکھا گیا ہے کہ یہ سزا اس (مجرم) کو گناہ کا دوبارہ ارتکاب کرنے سے روکتی ہے یا اس لیے کہ یہ سزا شارع کی طرف سے مقدر کی گئی ہے۔

وحد الشیعی و صفة المحيط به الممیّز له عن غيره، وسمیت عقوبة الزانی ونحوه حدّاً لكونها تمنعه المعاودة أو لكونها مقدّرة من الشارع۔

اقامت حدود کے فوائد

حضرت ابو ہریرہؓ سے روایت ہے کہ نبی ﷺ نے فرمایا:
زمین پر حد کا نفاذ اہل زمین کے لیے چالیس روز کی بارش سے زیادہ بہتر ہے۔

حدّي عمل به في الأرض خير لأهل الأرض
من أن يمطر وأربعين صباحاً۔

یہ حدیث نقل کرنے کے بعد شیخ الاسلام ابن تیمیہؓ لکھتے ہیں:
یا اس لیے کہ معاصی کا ارتکاب رزق کی کمی اور
دشمن کے خوف کا سبب ہوتا ہے، جیسا کہ
کتاب و سنت سے ثابت ہے۔ لہذا جب حدود
قائم کی جائیں گی تو اللہ کی اطاعت ظاہر ہو گی
اور اس کی معصیت میں کمی واقع ہو گی، اس کے
نتیجہ میں رزق و نصرت الہی کا حصول ہو گا۔

وهذا لأن المعاصي سبب لنقص الرزق
والخوف من العذق، كما يدلّ عليه
الكتاب والسنة، فإذا أقيمت الحدود
ظهرت طاعة الله ونقصت معصية الله
تعالى فحصل الرزق والنصر۔

ایک دوسری حدیث حضرت عبد اللہ بن عمرؓ سے مردی ہے کہ رسول اللہ ﷺ نے

فرمایا:

الله کی حدود میں سے ایک حد کو قائم کرنا اللہ کی
بستیوں میں چالیس راتوں کی بارش سے بہتر ہے

إقامة حد من حدود الله خير من مطر
أربعين ليلة في بلا دليل الله عزوجل

چور پر حد جاری کرنے کا حکم

قرآن کریم میں چوری کی سزا بیان کی گئی ہے۔ اللہ تعالیٰ کا ارشاد ہے:

چور مرد اور چور عورت دونوں کے ہاتھ کاٹ ڈالو۔ یہ سزا ہے ان کے کام (چوری) کی اور عذاب ہے اللہ کی طرف سے اور اللہ زبردست ہے حکمت والا ہے۔

وَالسَّارِقُ وَالسَّارِقَةُ فَاقْطُعُوهَا أَيْدِيهِمَا جَزَاءٌ بِمَا كَسَبَا نَكَالًا مِنَ اللَّهِ وَاللَّهُ عَزِيزٌ حَكِيمٌ (المائدۃ: ۳۸)

اسلام امن و سلامتی کا دین ہے۔ وہ مفاسد کا قلع قمع کرتا ہے۔ انہی مفاسد میں سے

ایک فعلی شنیع چوری ہے، جس کی سزا قرآن کریم کی مندرجہ بالا آیت میں بیان ہوئی ہے۔ لیکن کچھ طبائع پر قرآن حکیم کے یہ اصلاح پسندانہ احکام گران گزرتے ہیں۔ وہ ان سزاوں کو وحشیانہ اور سنگ دلانہ کہتے ہیں۔ آئندہ سطور میں اس اعتراض کا جائزہ لینے اور حد سرقہ (چوری کی سزا) کی معقولیت واضح کرنے کی کوشش کی جائے گی۔

اسلام میں کفالت کی ضمانت

اسلامی شریعت نے معاشرہ کے ہر فرد کی کفالت کی ضمانت دی ہے۔ قرآن و

حدیث میں اس کے واضح اشارے موجود ہیں۔ اللہ تعالیٰ کا ارشاد ہے:
وَالَّذِينَ فِي أَفْوَاهِهِمْ حَقٌّ لِّلْسَائِلِ اور ان کے ماں میں سائل و محروم کے لیے
وَالْمَخْرُوفُمْ (الذاریات: ۱۹) معلوم حق ہے۔

رسول اللہ ﷺ نے دوسرے انسانوں پر خرچ کرنے کی ترغیب دی ہے۔ آپ کا

ارشاد ہے:

جو تو اپنے آپ کو کھلائے وہ تیرے لیے صدقہ ہے اور جو تو اپنی اولاد کو کھلائے وہ تیرے لیے صدقہ ہے اور جو تو اپنی بیوی کو کھلائے وہ تیرے لیے صدقہ ہے اور جو تو اپنے خادم کو کھلائے وہ تیرے لئے صدقہ ہے۔

ما أطعمنت نفسك فهو لك صدقة، وما أطعمنت ولدك فهو لك صدقة و ما أطعمنت زوجك فهو لك صدقة و ما أطعمنت خادمك فهو لك صدقة

ایک موقع پر آپ نے فرمایا:

بلاشبہ تو جو کچھ خرچ کرے گا اللہ تجھے اس کا
اجر دے گا، یہاں تک کہ اس لقمه کا بھی اجر
دے گا جو تو اپنی بیوی کے منہ میں ڈالے گا۔

انک لا تنفق نفقة الا اجر ک اللہ فیها
حتی ماتجعل فی فی امرأتک ۲

رسول اللہ ﷺ نے حکومتی کفالت کی اعلیٰ مثال یوں ذکر فرمائی ہے:

میں مسلمانوں کا خود ان کی ذات سے بھی بڑھ کر
ولی ہوں۔ پس جو شخص مر جائے اور مال چھوڑ
جائے تو وہ اس کے وارثوں کا ہے اور جس نے
بیوی بچے چھوڑے ہوں یا اس پر قرض ہوتا
میں اس کا ولی ہوں، لہذا اس کے لیے مجھے
بلا یا جائے۔

أنا أولى بالمؤمنين من أنفسهم، فمن مات
و ترك مالاً فـمـا له، لـموـالـيـ العـصـبـةـ، وـمـنـ
ترـكـ كـلـاـ وـ ضـيـاعـاـ فـأـنـاـوـلـيـهـ، فـلـأـذـعـيـ لـهـ،
كـےـ

اسلام میں اجتماعی کفالت کی صورت یہ نہیں ہے کہ حکومت تمام املاک پر قابض ہو کر
ایک ایک فرد کو اپنا تن خواہ دار نوکر بنالے اور انہیں تمام آزاد یوں سے محروم کر کے غلاموں کی
طرح انھیں روٹی کپڑا، دوا اور سرچھپانے کی جگہ فراہم کر دے، بلکہ اسلامی معاشرہ میں کفالت
عامہ کی صورت یہ رکھی گئی ہے کہ ہر فرد حدود شریعت میں رہ کر زیادہ سے زیادہ کمائے، اپنی
ضروریات پر مناسب خرچ کرے اور جو کچھ اس کی ضرورت سے زائد ہو، اسے معاشرہ کے نسبتاً
پس ماندہ اور ندار لوگوں پر خرچ کرے، تاکہ انہیں اوپر اٹھنے میں مدد ملے۔ اس عمل سے
معاشرتی ناہموار یوں کا خاتمہ ہو گا اور معاشرہ میں اعتدال و توازن قائم ہو گا۔ ارشاد ربانی ہے:
کُلُّوا وَ اشْرِبُوا وَ لَا تُشْرِفُوا إِنَّهُ لَا يُحِبُّ
الْمُسْرِفِينَ (الاعراف: ۳۱)

مزید ارشاد ہے:

لوگ آپ سے سوال کرتے ہیں کہ کیا خرچ
کریں؟ کہہ دیجیے کہ جو کچھ اندھا ہوا سے خرچ
کر دو۔

يَسْكُنُونَ كَمَا دَأَيْنَفَقُونَ قُلِ الْغُفُورُ
(البقرة: ۲۱۹)

قرآن میں ایک جگہ ان مددات کا بیان ہے جن میں خرچ کرنے کا حکم دیا گیا ہے:
 وَأَتَى الْمَالَ عَلَى حِتَّهِ ذَوِي الْقُرْبَى
 (نیک وہ شخص ہے جو) اللہ کی محبت میں
 رشتہ داروں پر، یتیموں پر، مسکینوں پر،
 مسافروں پر اور غلاموں کی رہائی پر مال خرچ
 وَأَتَى الْسَّائِلِينَ وَفِي الرِّزْقَابِ وَأَقَامَ الصَّلَاةَ
 کرے، نماز قائم کرے اور زکوٰۃ ادا کرے۔
 وَأَتَى الزَّكُوٰۃَ (البقرۃ: ۲۷)

ایک حدیث میں ہے کہ حضرت سعد بن ابی وقاصؓ نے رسول اللہ ﷺ سے عرض کیا: اے اللہ کے رسول! کیا میں اپنے سارے مال کی وصیت کر جاؤں؟ آپؓ نے فرمایا: انہوں نے کہا: کیا نصف کی؟ آپؓ نے فرمایا: نہیں! انہوں نے پھر کہا: ایک تھائی کی کی؟ آپؓ نے فرمایا: ”ہاں ایک تھائی کی وصیت کر دو، ایک تھائی بہت ہے۔“ پھر ارشاد فرمایا: ”تیرا اپنے رشتہ داروں کو غنی چھوڑنا اس سے بہتر ہے کہ تو انہیں محتاج چھوڑے اور وہ لوگوں کے آگے ہاتھ پھیلاتے پھریں۔“ ۹

اس حدیث سے معلوم ہوا کہ مسلمانوں میں جو مال دار ہوں، ان کا فرض ہے کہ وہ اپنے نادر رشتہ داروں پر اپنی دولت خرچ کریں۔ اس صورت میں معاشرہ میں جو محتاج ہوگا، باہمی کفالت کے ذریعے اس کی ضروریات پوری ہو جائیں گی اور بالفرض اگر اس کی ضروریات پوری نہ ہو سکیں تو اسلامی ریاست کا فرض ہے کہ سرکاری خزانہ سے ایسے لوگوں کی ضروریات کا لحاظ رکھتے ہوئے ان کے وظائف مقرر کرے اور جو لوگ کام کرنے کے قابل ہوں ان کی اہلیت کے مطابق ان سے کام لے۔ اس معاملہ میں مسلم اور غیر مسلم کے درمیان کوئی فرق نہیں کیا جائے گا۔ حضرت عمر فاروقؓ کا یہی طرز عمل تھا۔

قاضی ابو یوسفؓ روایت کرتے ہیں کہ حضرت عمر بن خطابؓ کا کسی گھر کے پاس سے گزر ہوا۔ آپؓ نے وہاں دروازے پر ایک ناپینا بوڑھے کو بھیک مانگتے ہوئے پایا۔ آپؓ نے اس کا بازو کپڑا اور کہا: تم اہل کتاب کے کس فرقے سے تعلق رکھتے ہو؟ بوڑھا بولا: یہود سے۔ آپؓ نے فرمایا: جو میں دیکھ رہا ہوں، اس تک تجھے کس چیز نے پہنچایا ہے؟ بوڑھے نے کہا: میں اس عمر میں جزیہ اور ضرورت کے لیے مانگتا ہوں۔ راوی کا بیان ہے کہ حضرت عمرؓ نے اس کا

ہاتھ پکڑا اور اسے اپنے گھر لے جا کر کچھ دیا، پھر بیت المال کے خزانچی کو یہ پیغام بھیجا: اُنْظَرْ هَذَا وَضْرَبَائِهِ فَوَاللَّهِ مَا انْصَفْنَا فَأَنْ
اس کا اور اس جیسے دوسرا لوگوں کا خیال
کرو۔ اللہ کی قسم! ہم اس کے ساتھ انصاف
کرنے والے نہیں ہوں گے اگر اس کی جوانی
سے تو فائدہ اٹھائیں، لیکن اس کے بڑھاپے
میں اسے بے یار و مددگار چھوڑ دیں۔
اَكْلَنَا شَبَيْبَتَهُ مُلْمَعَنْخَدْلَهُ عَنْدَ الْهَرَمِ ۱۰

حضرت عمرؓ نے ایک موقع پر فرمایا:

بہت بُرُّ ہاخُصُّ، جو کام کرنے کی طاقت نہیں
رکھتا اور نہ اس کے پاس کوئی چیز ہے، اس
سے جز یہ نہ لیا جائے اور نہ مغلوب العقل سے
کچھ لیا جائے۔

لَا تَوْخِذُ الْجَزِيَّةَ مِنَ الشَّيْخِ الْكَبِيرِ الَّذِي لَا
يُسْتَطِعُ الْعَمَلُ وَلَا شَيْئٍ لَهُ وَكَذَلِكَ
الْمَغْلُوبُ عَلَى عَقْلِهِ لَا يَوْخِذُ مِنْهُ شَيْئٍ

۱۱

جو معاشرہ اس قسم کی اجتماعی کفالت کے اصول پر قائم ہو، اس میں اگر کوئی شخص
چوری جیسے فتح فعل کا ارتکاب کرے، دوسروں کے مال کی طرف ناقص ہاتھ بڑھائے اور ان کی
بے خبری میں ان کا مال ہتھیا لے، تو وہ اس لائق ہے کہ اس کا ہاتھ کاٹ دیا جائے۔

اسلامی ریاست کے اجتماعی نظام کفالت کو دیکھتے ہوئے کوئی شخص یہ نہیں کہہ سکتا کہ
چوری پر ہاتھ کاٹے جانے کی سزا وحشیانہ اور سنگ دلانہ ہے۔ یہ تو اس کا ایک پہلو ہے۔ دوسرا پہلو
یہ ہے کہ سزا کا مقصد اصلاح نفس، جرائم کا سرہ باب، معاشرہ میں امن و امان قائم کرنا اور شہریوں
کے دلوں سے خوف و ہراس ختم کرنا ہے۔ یہ مقاصد سخت قسم کی سزا سے ہی حاصل کیے جاسکتے
ہیں۔ شریعتِ اسلامی کو دوام حاصل ہے اور اس کی سزا نہیں بھی دائیٰ ہیں۔ ان کے مقاصد بھی
غیر متبدل اوصاف کے حامل، زمان و مکان کی قید سے آزاد اور ہمیشہ اور ہر جگہ یکساں مفید ہیں۔

اقامتِ حدود حکومت کی ذمہ داری ہے

ایک مرتبہ حضرت علیؓ نے فرمایا: ”لوگوں کے لیے حکومت کا ہونا ضروری ہے، خواہ
حکومت نیک ہو یا بد“۔ اس پر حاضرین میں سے کسی نے کہا: امیر المؤمنین! نیک حکومت کو تو ہم

جانتے ہیں، یہ بِ حکومت کیسی ہوتی ہے؟ حضرت علیؓ نے فرمایا:

يَقَامُ بِهَا الْحَدُودُ وَتَأْمَنُ بِهَا السَّبِيلُ وَ
يَجَاهُهُ بِهَا الْعَدُوُّ وَيُقْسَمُ بِهَا الْفَيْضُ۔ ۱۲۔
اس کے ذریعے (کم از کم) حدود الہیہ جاری
کی جائیں، راستے پر امن ہوں، دشمن سے
جهاد کیا جائے اور مال غنیمت کی قسم ہو۔

اقامتِ حدود میں سفارش کی مذمت

ہر شخص پر، خواہ وہ شریف ہو یا فاسق و فاجر، مال دار ہو یا غریب، حد قائم کرنا اسلامی ریاست کی ذمہ داری ہے۔ کسی کی سفارش یا یادیہ و تخفہ یا دباؤ کے سبب حدود کا معطل کرنا اور ان کے معاملے میں سفارش کرنا حرام ہے۔ جو حاکم اقامتِ حد پر قادر ہونے کے باوجود اسے معطل کرتا ہے، اس پر اللہ کی، فرشتوں کی اور تمام انسانوں کی لعنت ہے۔ اس کی کوئی عبادت قبول نہیں ہوتی، نہ فرض نہ نفل۔ اس کا شمار ان لوگوں میں ہوتا ہے جو حقیر عوض پر اللہ کی آیات کو فروخت کرتے ہیں۔ ۱۳۔

ایک حدیث میں ہے کہ رسول اللہ صلی اللہ علیہ وسلم نے ارشاد فرمایا:

مَنْ حَالَثْ شَفَاعَتَهُ دُونَ حَدًّا مِنْ حَدُودَ اللَّهِ
جس شخص کی سفارش اللہ کی حدود میں سے کسی حد
میں حائل ہوئی اس نے یقیناً اللہ کی مخالفت کی
فقد ضَادَ اللَّهَ وَ مَنْ حَاصَمَ فِي بَاطِلٍ وَ هُوَ
اور جس شخص نے جان بوجھ کر باطل کی حمایت
يَعْلَمُهُ لَمْ يَرُلْ فِي سَخْطِ اللَّهِ حَتَّى يَنْتَزِعَ
میں جھگڑا کیا وہ برابر اللہ کی ناراضی میں رہے گا،
عنه...۔
یہاں تک کہ وہ اس سے بازا آجائے۔ ۱۴۔

عہدِ نبوی کا واقعہ ہے۔ قمیلہ قریش کی ایک شاخ بن مخزوم کی ایک عورت چوری کے جرم میں پکڑی گئی۔ اس کے قبیلے کے لوگ بہت گھبرائے۔ انہوں نے آپس میں کہا کہ اس کے بارے میں رسول اللہ صلی اللہ علیہ وسلم سے کون گفتگو کرے گا؟ طے پایا کہ آں حضرتؐ کے منظورِ نظر حضرت اسامہ بن زیدؓ کے سوا کون آپؐ سے اس سلسلے میں بات کرنے کی جرأت کر سکتا ہے؟ انہوں نے جا کر رسول اللہ صلی اللہ علیہ وسلم سے گفتگو کی۔ آپؐ نے ناراضی کا اظہار کرتے ہوئے فرمایا:

کیا تم اللہ کی حدود میں سے ایک حد کے
معاملے میں سفارش کرنے آئے ہو؟

اتشفع فی حَدَّمِنْ حَدُودِ اللَّهِ؟

پھر باہر نکل کر آپ نے لوگوں کے سامنے خطبہ دیا۔ اس میں فرمایا:

اے لوگو! تم سے پہلے لوگ اس لیے گم راہ
ہوئے کہ جب ان میں سے کوئی وضع دار
چوری کرتا تو اسے چھوڑ دیتے اور جب ان
میں سے کوئی کم زور چوری کرتا تو اس پر حد قائم
کر دیتے۔ اللہ کی قسم! اگر فاطمہ بنت محمدؐ بھی
چوری کرتی، تو محمدؐ اس کا بھی ہاتھ کاٹ دیتا۔

یَا أَيُّهَا النَّاسُ إِنَّمَا حَاضِلٌ مِّنْ كَانَ قَبْلَكُمْ أَنَّهُمْ
كَانُوا إِذَا سَرَقَ الشَّرِيفَ تَرَكُوهُ، وَإِذَا
سَرَقَ الْمُضَعِّفَ فِيهِمْ أَقَامُوا عَلَيْهِ الْحَدَّ،
وَأَيُّهُمُ اللَّهُ أَلَوْ أَنَّ فَاطِمَةَ بِنْتُ مُحَمَّدٍ سَرَقَتْ
لَقَطْعَ مُحَمَّدِيَّهَا۔ ۱۵۔

شیخ الاسلام ابن تیمیہ لکھتے ہیں کہ ”زانی، چور، شرابی، ڈاکو اور ان جیسوں سے مال
لینا جائز نہیں ہے کہ مال لے کر حدود معطل کر دی جائیں۔ یہ مال نہ بیت المال کے لیے لیا
جاسکتا ہے نہ کسی اور مقصد کے لیے۔ حد معطل کرنے کے لیے لیا ہوا مال حرام اور خبیث ہے،
اگر یہ کام حاکم وقت کرے گا تو اس میں دو فساد جمع ہو جائیں گے: (۱) حد کو معطل کرنا
(۲) حرام مال کھانا۔ گویا ایسے شخص کے لیے جس چیز کا حکم تھا یعنی اقامۃ حد، اسے اس نے
ترک کر دیا اور جس چیز سے اسے روکا گیا تھا یعنی مال حرام لینے سے، اس کا اس نے ارتکاب
کیا۔“ ۱۶۔

سرقة (چوری) کا مفہوم

سرقة سے مراد ہے کسی کا مال چھپا کر لے لینا۔ قاموں میں ہے:

سَرَقَ مِنْهُ الشَّيْءَ سَرْقَةً وَسَرَقَةً (راء کے زبر کے ساتھ) اور اسْتَرْقَةً: جائے

مُسْتَرِّا إِلَى حِرْزٍ فَأَخْدَمَ الْأَلْغَيْرِ وَكَانَ

”چوری یہ ہے کہ کوئی شخص چھپ کر آئے اور کسی شخص کا، حفاظت میں رکھا ہوا
مال لے لے۔“

قاضی ثناء اللہ پانی پیش کرتے ہیں:

چوری یہ ہے کہ کسی کا مال پوشیدہ طور پر لے لیا

السرقةأخذ المال على وجه الخفية

جائے۔

والاستثار۔۱۸۔

قطع یہد کا نصاب

امام مالکؓ نے حضرت عبد اللہ بن عمرؓ سے روایت کی ہے:

ان رسول اللہ ﷺ قطع فی مجن ثمنه

رسول اللہ ﷺ نے ایک ڈھال (چوری

کرنے) میں، جس کی قیمت تین درہم تھی،

ثلاثة دراهم۔۱۹۔

باتھ کاٹ دیا۔

اس حدیث کی شرح میں علامہ ابن عبد البرؓ نے لکھا ہے:

”یہ سب سے زیادہ صحیح حدیث ہے، جو اس باب میں نبی ﷺ سے روایت کی

جاتی ہے۔ علمائے حدیث کا اس میں کوئی اختلاف نہیں ہے۔ یہی امام مالکؓ کا مسلک ہے۔ لہذا

جو شخص کسی کی حفاظت میں رکھی ہوئی چیز چرا لے اور اس کی قیمت اچھی چاندی کے تین درہم

کے برابر ہو، تو چور، خواہ آزاد ہو یا غلام، شریف ہو یا وضیع، لیکن بالغ اور مکلف ہو، جس پر حدود

وفرائض جاری ہوتے ہیں، تو اس کا ہاتھ کا ثنا وجہ ہے۔“ ۲۰۔

وہ مزید فرماتے ہیں: ”اگر خالص سونا ہو یا سونے کا ڈلا ہو، خواہ ڈھلا ہوا ہو یا

نہ ڈھلا ہوا ہو، تو اس میں تین درہم کی قیمت نہیں لگائی جائے گی، بلکہ ایک چوتحائی دینار کا لحاظ

کیا جائے گا اور یہی معتمد ہوگا۔ اگر مسروق سونے کا وزن ربع دینار ہو جائے تو چور کا ہاتھ کاٹ

دیا جائے گا۔ اور اگر مال مسروق چاندی ہو تو اس میں تین درہم کے وزن کا اعتبار ہوگا۔ اگر یہ

اس وزن کو پہنچ جائے تو اس میں قطع یہ لازم ہوگا۔ اگر مال مسروق سونا چاندی کے علاوہ کوئی اور

چیز ہو تو امام مالکؓ اور ان کے اصحاب کے ہاتھ میں تین درہم کی قیمت کا اعتبار ہوگا، چوتحائی دینار کا

لحاظ نہیں ہوگا۔ امام احمد بن حنبلؓ نے سونے، چاندی اور سامان کی قیمت لگانے میں امام مالکؓ

جبسی بات کہی ہے، ان مسائل میں سے کسی میں بھی امام مالکؓ کی مخالفت نہیں کی ہے۔ ۲۱۔

امام ما لکؒ ایک دوسری روایت نقل کرتے ہیں کہ اللہ کے رسول ﷺ نے ارشاد

فرمایا:

(درخت پر) لٹکے ہوئے پھل میں اور پہاڑ پر (چرنے والی) بکری میں قطع یہ نہیں ہے، لیکن جب وہ (بکری) گھر میں پہنچ جائے یا پھل خشک کر کے رکھ لیا جائے تو اس صورت میں ڈھال کی قیمت کے برابر چوری کرنے میں ہاتھ کاٹا جائے گا۔

لاقطع فی ثمر معلق ولا فی حربة جبل،
فاذآ آواه المراح او الجرين فالقطع فيما
يبلغ ثمن المجن - ۲۲ -

اس حدیث کے بارے میں حافظ ابن عبد البرؓ لکھتے ہیں کہ میرے علم کے مطابق اس حدیث کے مرسل ہونے میں روایۃ نہیں کیا، یعنی یہ حدیث متصل نہیں، بلکہ مرسل ہے۔ ایک روایت حضرت عمرہ بنت عبد الرحمنؓ سے مروی ہے۔ وہ بیان کرتی ہیں کہ حضرت عثمان بن عفانؓ کے زمانہ میں ایک چور نے اترنجہ (مالٹا یا اسٹگٹرہ) چرایا تو عثمانؓ نے اس کی قیمت لگانے کا حکم دیا۔ اس کی قیمت ایک دینار مساوی بارہ درہم کے حساب سے تین درہم لگائی گئی تو عثمانؓ نے اس کا ہاتھ کاٹے جانے کا حکم دیا۔ ۲۳۔

روایت بالا میں تین درہم کے چوتھائی دینار کے برابر ہونے کا ذکر ہے۔ ایک دوسری روایت میں چوتھائی دینار کے برابر مال چوری کرنے پر ہاتھ کاٹے جانے کی صراحت ہے۔ عمرہ بنت عبد الرحمنؓ ام المؤمنین حضرت عائشہؓ سے روایت کرتی ہے کہ انھوں نے فرمایا:

ما طال علی و مانسیت : القطع فی رب
ن مجھ پر لمبا عرصہ گزرا ہے اور نہ میں بھولی ہوں۔
قطع ید ربع دینار یا اس سے زائد میں ہے۔ ۲۴۔

یہ حدیث حضرت عائشہؓ سے مرفوعاً بھی مروی ہے۔ وہ بیان کرتی ہیں کہ نبی ﷺ نے ارشاد فرمایا:

قطع اليد فی رب ع دینار فصاعداً - ۲۵۔
چوتھائی دینار یا اس سے زیادہ کا مال چوری کرنے پر ہاتھ کاٹا جائے گا۔

اسی طرح امام بخاریؓ نے حضرت عبد اللہ بن عمرؓ سے چار مختلف طرق سے یہ حدیث

روايت کي ہے کہ ”نبی ﷺ نے تین درهم کی مالیت کی ڈھال چوری کرنے پر ہاتھ کٹواد یا تھا۔“ ۲۷

فقہاء کے مسائل

قاضی شوکانی فرماتے ہیں کہ جب مسروقہ مال سونے اور چاندی کے علاوہ ہوتوائمہ کا اس میں اختلاف ہے کہ اس کی قیمت سونے اور چاندی میں سے کس سے لگائی جائے؟ امام مالکؐ کا مشہور مسلک، جو آپ سے روایت کیا گیا ہے، یہ ہے کہ جب راجح الوقت سکہ مختلف ہو تو مسروقہ مال کی قیمت درهم سے لگائی جائے گی نہ کہ دینار سے۔ امام شافعیؓ نے کہا ہے کہ اشیاء کی قیمت لگانے میں اصل سونا ہے، کیوں کہ زمین کے تمام جواہر میں یہی اصل ہے۔ انھوں نے یہاں تک کہہ دیا ہے کہ اگر تین درهم کی قیمت ربع دینار نہ بنتی ہو تو قطعی ید واجب نہیں ہے۔ امام مالکؐ نے کہا ہے کہ سونے اور چاندی میں ہر ایک بذات خود معتبر ہے، ان میں سے ایک کی قیمت دوسرے کے ساتھ نہیں لگائی جائے گی۔ بعض اہل بغداد نے ذکر کیا ہے کہ سامان کی قیمت لگانے میں اہل بلد کی نقود (سکہ) کا لحاظ کیا جائے گا۔ عترت (اہل بیت)، امام ابوحنیفہؓ اور آپؐ کے اصحاب اور تمام فقہاء عراق کا مذهب یہ ہے کہ قطعی ید کا موجب نصاب دس درهم ہے، اس سے کم میں قطعی ید نہیں ہے۔ ۲۸

سفیان ثوریؓ، ابوحنیفہؓ، ابو یوسفؓ اور محمدؓ کہتے ہیں کہ دس درهم چاندی یا ایک دینار خالص سونا کے وزن میں ہاتھ کاٹا جائے گا اور جب تک چور سامان کو آدمی کی ملکیت سے نہ نکال لے، تب تک ہاتھ نہیں کاٹا جائے گا۔ اس مسلک کو اختیار کرنے والوں کی دلیل عمرو بن شعیبؓ اور ابن عباسؓ سے مروی وہ حدیث ہے جس میں ہے کہ جس ڈھال کی چوری میں آپؐ نے ہاتھ کٹوایا تھا اس کی قیمت دس درهم تھی۔ ۲۹

حافظ ابن عبد البر مالکؐ فرماتے ہیں کہ ”ڈھال کی قیمت کے سلسلہ میں مختلف آثار ملتے ہیں: ابن عمرؓ اور ابن عباسؓ کی روایات ہم بیان کر چکے ہیں۔ عمرو بن شعیب عن ابیه عن جده کی روایت میں ہے کہ ڈھال کی قیمت ایک دینار یا دس درهم تھی۔ ایک دوسری روایت میں، جو

حضرت انس[ؓ] سے مرفوعاً مردی ہے، بیان کیا گیا ہے کہ اس کی قیمت تین درہم یا پانچ درہم تھی۔ ایک روایت میں ہے کہ حضرت ابو بکر^{رض} کے عہدِ خلافت میں ایک شخص نے ڈھال چرائی، جس کی قیمت پانچ درہم لگائی گئی تو اس کا ہاتھ کاٹ دیا گیا۔ ابن شبرمہ^{رم} اور ابن ابی لیلیٰ فرماتے ہیں کہ پانچ درہم یا اس سے زائد میں قطع یہ ہوگا۔ ان کی دلیل وہ حدیث ہے جو حضرت عبد اللہ بن مسعود^{رض} سے مردی ہے کہ نبی ﷺ نے پانچ درہم قیمت میں ہاتھ کاٹ دیا۔ لیکن یہ حدیث محدثین کے ہاں ضعیف ہے۔ ۳۰۔

کن چیزوں میں قطع یہ نہیں ہے؟

مختلف روایات اور عہدِ نبوی اور عہدِ صحابہ میں پیش آنے والے واقعات سے یہ بھی معلوم ہوتا ہے کہ کن چیزوں کی چوری پر ہاتھ کاٹا جائے گا اور کن کی چوری پر ہاتھ نہیں کاٹا جائے گا؟ اسی طرح ان سے یہ بھی معلوم ہوتا ہے کہ کن صورتوں میں قطع یہ کی سزا نہیں دی جائے گی۔ امام مالک^ر روایت کرتے ہیں کہ ایک غلام نے ایک شخص کے باغ سے کھجور کا ایک پودا چرا کر اسے اپنے آقا کے باغ میں لگا دیا۔ پودے والا اپنے پودے کی تلاش میں نکلا اور اسے پالیا۔ اس نے مروان بن حکم کے پاس اس غلام کی شکایت کر دی۔ مروان نے غلام کو قید کر دیا اور اس کا ہاتھ کاٹا چاہا۔ غلام کا آقا حضرت رافع بن حذف[ؓ] کے پاس گیا اور ان سے اس بارے میں دریافت کیا۔ انہوں نے اسے بتایا کہ میں نے رسول اللہ ﷺ کو یہ فرماتے ہوئے سنائے: لَا قَطْعَ فِي ثَمِرٍ وَ لَا كَثِيرٍ (چھل اور پودے میں ہاتھ نہیں کاٹا جائے گا)۔ اس آدمی نے کہا کہ مروان نے میرے غلام کو پکڑ رکھا ہے اور وہ اس کا ہاتھ کاٹنا چاہتا ہے، آپ میرے ساتھ چلیں اور مروان کو بتائیں کہ ایک پودے کی چوری پر ہاتھ کاٹنا درست نہیں ہے۔ انہوں نے ایسا ہی کیا۔ مروان کے پاس جا کر اسے مذکورہ حدیث سنائی، چنانچہ مروان نے غلام کو چھوڑ دیا۔ ۳۱۔

ایک روایت میں ہے کہ عبد اللہ بن عمرو بن الحضری حضرت عمر بن خطاب[ؓ] کے پاس اپنا ایک غلام لے کر حاضر ہوئے اور کہا کہ اس کا ہاتھ کاٹ دیجیے، کیونکہ اس نے چوری کی ہے۔

حضرت عمر بن خطابؓ نے دریافت کیا کہ اس نے کیا چرا یا ہے؟ انھوں نے بتایا کہ اس نے میری بیوی کا آئینہ چرا یا ہے، جس کی قیمت ساٹھ درہم ہے۔ حضرت عمرؓ نے فرمایا: اسے چھوڑ دو، اس کا ہاتھ نہیں کٹا جائے گا۔ یہ تمہارا خادم ہے، اس نے تمہارا سامان چرا یا ہے۔ ۳۳
مروان بن حکم کے پاس ایک ایسا شخص لایا گیا، جو کسی کا سامان چھپٹ کر فرار ہو گیا تھا۔ انھوں نے اس کا ہاتھ کاٹا چاہا اور اس سلسلے میں حضرت زید بن ثابتؓ کے پاس ایک شخص کو مسئلہ دریافت کرنے کے لیے بھیجا گیا۔ حضرت زیدؓ بن ثابت نے جواب دیا کہ 'خلسہ' (یعنی سامان جھپٹنے میں) قطع یہ نہیں ہے۔ ۳۴

ابو بکر بن حزم کی گورنری کے زمانے میں ایک نبٹی شخص پکڑا گیا، جس نے لو ہے کی انٹو ٹھیاں چرائی تھیں۔ انھوں نے اس کا ہاتھ کاٹنے کے لیے اسے محبوس کر دیا۔ حضرت عمرہ بنت عبدالرحمنؓ معلوم ہوا تو انھوں نے کہلا بھیجا کہ ربع دینار سے کم میں قطع یہ نہیں ہے۔ چنانچہ نبٹی کو چھوڑ دیا گیا۔ ۳۵

جو شخص عاریٰ کوئی چیز لے کر اس کی واپسی سے انکار کر دے، امام مالکؓ فرماتے ہیں کہ اس کا ہاتھ نہیں کٹا جائے گا۔ اس کی مثال اس شخص جیسی ہے جس کے ذمہ کوئی قرض ہو اور وہ اس کی ادائی سے انکار کر دے۔ ۳۶

اسی طرح اگر کوئی چور کسی گھر میں پایا جائے، اس نے سامان چرا لیا ہو، لیکن ابھی اسے لے کر گھر سے باہر نہ نکلا ہو تو امام مالکؓ فرماتے ہیں کہ اس کا ہاتھ نہیں کٹا جائے گا۔ اس کی مثال اس شخص کی سی ہے، جس نے پینے کے لیے شراب اپنے سامنے رکھی ہو، لیکن ابھی پی نہ ہو تو اس پر حد نہیں ہے۔ اسی طرح اس کی مثال اس شخص جیسی ہے جو کسی عورت کے ساتھ بیٹھا ہوا اور اس سے حرام کاری کرنا چاہتا ہو، لیکن ابھی کی نہ ہو تو اس پر بھی اس معاملے میں حد نہیں ہے۔ ۳۷

'حرز' کی تعریف

علماء کہتے ہیں کہ چوری پر حد اس وقت نافذ کی جائے گی جب کوئی شخص ایسا مال

چرانے جو حرز میں موجود ہو۔

ابن عبدالبر کھتے ہیں کہ حرز کے بارے میں امام مالک[ؓ] اور امام شافعی کا قول یہ ہے کہ حرز وہ ہوتا ہے جس کے ذریعہ لوگ اپنے اموال محفوظ کریں۔ حرز اشیاء اور مواضع کے فرق سے مختلف ہو سکتا ہے۔ مثلاً جب بازار میں مال ایک جگہ رکھ دیا جائے اور اس کا مالک اس کے پاس بیٹھ جائے تو یہ حرز ہوگا۔ ایسے ہی جب کوئی چیز کسی برتن میں رکھی ہوئی ہو، پھر اس سے نکال لی جائے اور اس کا مالک اس کے پاس ہو، یا ایک علاقہ کے اوپر اس کے پاس ہوں یا صحراء میں بٹھائے گئے ہوں، جہاں ان پر نظر پڑ رہی ہو، یا بکریاں اپنے باڑے میں ہوں، یا سامان خیمه میں رکھا ہوا ہو، یا کسی گھر میں سامان رکھ کر دروازہ بند یا مقفل کر دیا گیا ہو وغیرہ۔ ان تمام صورتوں پر حرز کا اطلاق ہوگا۔ ۳۷

حرز کا مفہوم مندرجہ ذیل حدیث سے بخوبی واضح ہوتا ہے:

”حضرت صفوان بن امیہ مدینہ آئے۔ وہ اپنی چادر اپنے سر کے نیچے رکھ کر مسجد میں سو گئے۔ ایک چور آیا اور دھیرے سے چادر نکال کر لے جانے لگا۔ صفوان نے اسے پکڑا اور رسول اللہ ﷺ کے پاس لے گئے۔ آپ نے اس کا ہاتھ کاٹے جانے کا حکم جاری کر دیا۔ صفوان نے کہا: یا رسول اللہ ﷺ! میرا مقصد اس کا ہاتھ کشوٹے کا نہیں تھا، یہ (چادر) اس کے لیے صدقہ ہے“، رسول اللہ ﷺ نے فرمایا: اگر یہ بات تحقی تو تم نے اسے میرے پاس لانے سے پہلے (ایسا) کیوں نہ کیا؟“ ۳۸

امام شافعی فرماتے ہیں کہ صفوان[ؓ] کی چادر ان کے اس پر لیٹنے کی وجہ سے حرز میں تھی، اس لیے نبی ﷺ نے اسے چرانے والے کا ہاتھ کاٹے جانے کا حکم صادر فرمایا۔ انہوں نے یہ بھی فرمایا کہ جب کفن چور قبر سے کفن نکال لے تو اس کا ہاتھ کاٹ دیا جائے گا، کیونکہ قبر اس جیسی چیز کے لیے حرز ہے۔ ۳۹

غیر محروم شی چرانے پر قطع یہ میں علماء کے اختلافات

غیر محروم شئی چرانے والے کے قطع ید کے سلسلے میں علماء کا اختلاف ہے۔ امام ابوحنیفہ، مالک، شافعی، ثوری اور اوزاعی کا قول یہ ہے کہ غیر حرز سے چرانے والے کا ہاتھ نہیں کاٹا جائے گا۔ حجاز، عراق اور شام کے فقهاء نے بھی وجوب قطع میں بالاتفاق حرز کا اعتبار کیا ہے۔ اہل ظاہر اور بعض اہل حدیث نے اور ایک قول کے مطابق امام احمد بن حنبل نے کہا ہے کہ ہر چور کا ہاتھ کاٹا جائے گا، خواہ اس نے محروم مال چرایا ہو یا غیر محروم، کیونکہ اللہ تعالیٰ نے چور کا ہاتھ کاٹنے کا مطلق حکم دیا ہے اور نبی ﷺ نے مال کی وہ مقدار بتائی ہے جس کی چوری پر ہاتھ کاٹا جائے گا۔ آپ نے حرز کا ذکر نہیں فرمایا ہے۔ ۲۰

جو لوگ قطع ید کے سلسلے میں حرز کا لحاظ کرتے ہیں، ان کی دلیل یہ حدیث ہے۔
حضرت عبد اللہ بن عمروؓ بن العاص روایت کرتے ہیں کہ نبی ﷺ سے لٹکے ہوئے پھل کے بارے میں پوچھا گیا تو آپ نے فرمایا:

کوئی صاحب حاجت اس میں سے جو کچھ چھپائے بغیر حاصل کر لے اس پر کوئی چیز نہیں ہے، اور جو شخص اس میں سے کچھ لے کر نکلے اس پر دو گنا تاوان اور سزا ہے، اور جو کوئی اس میں سے کھلیاں میں آنے کے بعد کچھ چرا لے اور یہ ڈھال کی قیمت تک پہنچ جائے تو اس کا ہاتھ کاٹا جائے گا۔

اہل ظاہر اس حدیث کو ضعیف قرار دیتے ہیں۔ وہ کہتے ہیں کہ قرآن کریم کی جس آیت میں حدائقہ کا بیان ہوا ہے، اس میں عموم پایا جاتا ہے اور اللہ کے رسول ﷺ نے بھی چوہا کی دینار چوری کرنے پر قطع ید کی سزا دی ہے، حرز کی شرط نہیں لگائی ہے۔ اس لیے کوئی شخص اگر اتنا مال چرا لے کہ اس میں قطع ید واجب ہوتا ہو تو چاہے وہ مال حرز میں ہو یا غیر حرز میں، اس پر حد لازم ہوگی۔

اس تفصیل سے واضح ہوا کہ اگر کوئی شخص اتنا مال چرا لے جس کی قیمت ربع دینار

ما أصاب منه من ذي حاجة غير متخد
خبيئة فلا شيء عليه ومن خرج بشيء منه
فعليه غرامة مثليه والعقوبة ومن سرق منه
شيءاً بعد أن يزويه الجرين فبلغ ثمن المجن
فعليه القطع۔ ۲۱

سونے کے برابر یا اس سے زائد ہو تو اس کا ہاتھ کا شناس رسول اللہ صلی اللہ علیہ وسلم اور آپ کے خلفاء کے عملِ متواتر اور تعاملِ امت سے ثابت ہے۔

حوالی و مراجع

- ۱۔ حافظ ابن حجر عسقلانی، فتح الباری، دار نشر المکتب الاسلامی، لاہور، ۱۹۸۱ھ/۱۹۸۱ء، ص ۵۸
- ۲۔ سنن ابن ماجہ، ابواب الحدود، باب اقامة الحدود، ۲۵۳۸۔ یہ حدیث سنن نبی میں بھی آئی ہے، لیکن موقوف ہے۔ علامہ البانی نے لکھا ہے کہ یہ موقوف ہے، لیکن مرفوع کے حکم میں ہے۔
- ۳۔ ابن تیمیہ، المتشق: السیاست الشرعیۃ فی اصلاح الراعی والرعیۃ، دار الدعوة الاسلامیة، لاہور، سنندارو، ص ۶۷
- ۴۔ ابن ماجہ، حوالہ سابق، ۷۷، ۲۵۳
- ۵۔ منسداحمد بن حنبل، المکتب الاسلامی، بیروت، ۱۹۶۹ھ/۱۹۸۹ء، ۲۲۱/۳
- ۶۔ صحیح البخاری، ۱۲۹۵، صحیح مسلم، کتاب الوصیۃ، باب الوصیۃ بالثلث، ۳۲۰۹
- ۷۔ صحیح البخاری، کتاب الفرائض، ۶۷۳۵
- ۸۔ اس موضوع پر قرآن کریم کی مندرجہ ذیل آیات کام طالعہ مفید ہوگا:
 - ۱۔ البقرۃ: ۲۱۵، ۲۱۹، ۲۱۹، ۲۷۲، ۲۲۵، ۲۲۱، ۲۲۵، ۲۱۱، النور: ۸ تا ۱۱، الدھر: ۲۱
 - ۲۔ صحیح البخاری، کتاب الوصایا، باب ان یترک و رشیق اغذیاء۔۔۔ ان، ۲۷۳۲
- ۹۔ قاضی ابو یوسف، کتاب الخزان، دار المعرفۃ، بیروت، ۱۹۷۹ھ/۱۹۹۱ء
- ۱۰۔ حوالہ سابق، ص ۱۲۳
- ۱۱۔ ابن تیمیہ، السیاست الشرعیۃ، ص ۱۷۲، ۷۷
- ۱۲۔ حوالہ سابق، ص ۷۲
- ۱۳۔ سنن ابی داؤد، کتاب القضاۓ، باب الرجل یعنی علی خصومة، ۳۵۹، ۷۷
- ۱۴۔ صحیح البخاری، کتاب الحدود، باب کراہیۃ الشفاعة فی الحد، ۶۷۸۸
- ۱۵۔ ابن تیمیہ، السیاست الشرعیۃ، ص ۷۶، ۷۷
- ۱۶۔ مجید الدین فیروز آبادی، القاموس المحيط، دار الفکر، بیروت، ۱۹۲۰ھ/۱۹۹۹ء، ص ۸۰۳

- ٢٢
- حدائق اوراس کی شرائط
- ۱۸
- قاضی ثناء اللہ پانی پتی، تفسیر مظہری (ترجمہ: سید عبدالدائم جلالی)، دارالاشاعت کراچی، ۳۰۶/۳/۱۹۹۹ھ، ۱۴۲۰ھ
- ۱۹
- موطا امام مالک، (تحقیق: ڈاکٹر بشار عباد معروف)، باب ماسجیب فیه اقطع، ۲۴۰۶، دارالغرب الإسلامی، بیروت، ۱۴۹۷ھ/۱۹۹۷ء، سنن ابی داؤد، کتاب الحدود، باب ما قطع فی السارق، ۳۳۸۸
- ۲۰
- ابن عبد البر، التمهید لما فی المؤطمان المعانی والأسانید، المکتبۃ التجاریة، مصطفیٰ احمد الباز، مکتبۃ المکرمۃ، ۱۴۳۸ھ/۱۹۶۷ء، ۲۶/۱۳، ۲۵/۲۷
- ۲۱
- حوالہ سابق
- ۲۲
- موطا امام مالک، ۳۹۲/۲
- ۲۳
- ابن عبد البر، التمهید، ۱۹/۲۱۱
- ۲۴
- حوالہ سابق، ۳۹۲، ۳۹۵/۲
- ۲۵
- حوالہ سابق، ۳۹۵/۲
- ۲۶
- صحیح بخاری، کتاب الحدود، باب قول اللہ والسارق..... الخ، ۲۷۸۹، ۲۷۹۰، ۲۷۹۱
- ۲۷
- صحیح بخاری، حوالہ سابق، ۲۷۹۵
- ۲۸
- شکانی، نسل الـأوطـار، دار أحياء التراث العربي، بیروت، سن ندارد، ۱۴۳۱
- ۲۹
- حوالہ سابق، ۱۳/۳۸۱-۳۸۲
- ۳۰
- حوالہ سابق
- ۳۱
- موطا امام مالک، ۲/۳۰۳-۳۰۴، ۳۰۵ حوالہ سابق، ۳۲
- ۳۲
- حوالہ سابق
- ۳۳
- حوالہ سابق
- ۳۴
- حوالہ سابق، ۳۶
- ۳۵
- حوالہ سابق، ۲/۳۰۶
- ۳۶
- حوالہ سابق، ۱۱/۲۲۲
- ۳۷
- حوالہ سابق، ۲/۳۹۷-۳۹۸
- ۳۸
- حوالہ سابق، ۱۱/۲۲۲
- ۳۹
- حوالہ سابق، ۱۱/۲۲۱
- ۴۰
- سنن ابی داؤد، کتاب المقطیة، ۱۲/۷۱

☆☆☆

اعلانِ ملکیت سہ ماہی تحقیقاتِ اسلامی، فارم: ۳، روں: ۹

- ۱۔ مقامِ اشاعت: نبی نگر، (جمال پور)، علی گڑھ
دعوت نگر، ابوالفضل انکلیو، نئی دہلی - ۲۵
- ۲۔ نوعیتِ اشاعت: سہ ماہی
- ۳۔ پرنٹر پبلشر: سید جلال الدین عمری
- ۴۔ قومیت: ہندوستانی
- پہنچ: دعوت نگر، ابوالفضل انکلیو، نئی دہلی - ۲۵
- ۵۔ ایڈیٹر: سید جلال الدین عمری،
مالخحن کنڈی ہاؤس، بیلیری، کالی کٹ
(کیرلا)
- ۶۔ ملکیت: ادارہ تحقیق و تصنیف اسلامی،
نبی نگر، (جمال پور)، علی گڑھ
- بنیادی ارکان کے اسمائے گرامی
- ۷۔ مولا نا سید جلال الدین عمری (صدر)
دعوت نگر، ابوالفضل انکلیو، نئی دہلی - ۲۵
- ۸۔ ڈاکٹر احمد سجاد (رکن)
طارق منزل، بریاتوہاون سنگ کالونی، راچی
- ۹۔ ڈاکٹر صدر سلطان اصلاحی (سکریٹری)
سی ۹، ڈپلکس کوارٹس، سول لائنس، علی گڑھ
- ۱۰۔ انجینئر سید سعادت اللہ حسینی (رکن)
حیدر آباد
- مندرجہ بالا معلومات میرے علم و یقین کی
حد تک بالکل درست ہیں۔
- ۱۱۔ ڈاکٹر محمد رفت (خازن)
شعبہ فرکس، جامعہ ملیہ اسلامیہ، نئی دہلی
- ۱۲۔ پروفیسر صدیق حسن (رکن)
دعوت نگر، ابوالفضل انکلیو، نئی دہلی - ۲۵